

प्रेषक,

मुकेश धूलिया,
अनुसचिव,
उत्तराखण्ड शासन।

सेवा में,

कुलसचिव,
श्री देव सुमन उत्तराखण्ड विश्वविद्यालय
बादशाहीथौल, टिहरी गढ़वाल।

शिक्षा अनुभाग-6 (उच्च शिक्षा)

देहरादून

दिनांक: 27 मार्च, 2015

विषय:-

श्री देव सुमन उत्तराखण्ड विश्वविद्यालय, बादशाहीथौल टिहरी गढ़वाल हेतु कुलसचिव के पद पर प्रतिनियुक्ति सम्बन्धी विज्ञप्ति को दैनिक समाचार पत्रों में प्रकाशित किये जाने के सम्बन्ध में।

महोदय,

उपर्युक्त विषयक देव सुमन उत्तराखण्ड विश्वविद्यालय, बादशाहीथौल टिहरी गढ़वाल में कुलसचिव के 01 पद को प्रतिनियुक्ति के आधार पर भरे जाने सम्बन्धी विज्ञप्ति संलग्न कर प्रेषित करते हुए मुझे यह कहने का निदेश हुआ है कि कृपया प्रश्नगत विज्ञप्ति को आज ही कम से कम तीन दैनिक समाचार पत्रों जिनमें से एक अंग्रेजी का भी हो, प्रकाशनार्थ प्रेषित करने का कष्ट करें, ताकि अगली तिथि को दैनिक समाचार पत्रों में विज्ञापन प्रकाशित हो सके।

भवदीय,

(मुकेश धूलिया)
अनुसचिव।

संख्या: 481 /XXIV(6)/15 (60)/2013 तददिनांक

प्रतिलिपि: निम्नलिखित को आवश्यक कार्यवाही हेतु प्रेषित।

- 1- निदेशक, एन0आई0सी0, सचिवालय परिसर को इस आशय से प्रेषित कि आज ही उक्त विज्ञप्ति को उत्तराखण्ड राज्य की वेबसाईट में अपलोड करने का कष्ट करें।
- 2- गार्ड फाईल।

आज्ञा से,
(मुकेश धूलिया)
अनुसचिव।

5706/15/6 Date 27/3/2015

कार्यालय: प्रभारी सचिव, उच्च शिक्षा, उत्तराखण्ड शासन, देहरादून।

पत्रांक: 481 / XXIV(6) / 2015

दिनांक: 27 मार्च, 2015

विज्ञप्ति

उत्तराखण्ड शासन द्वारा श्री देव सुमन उत्तराखण्ड विश्वविद्यालय, बादशाहीथौल, टिहरी में कुलसचिव के रिक्त 01 पद को वेतन बैण्ड-3 रू0 15600-30100 ग्रेड पे रू0 6600 में प्रतिनियुक्ति के आधार पर एक वर्ष के लिये भरा जाना है। उक्त पद हेतु निम्नांकित अर्हता रखने वाले पद धारकों से आवेदन (Curriculum vitae) आमंत्रित किये जाते हैं:-

(1) अनिवार्य-

(क) शैक्षिक:- भारत में विधि द्वारा स्थापित किसी विश्वविद्यालय से स्नातक उपाधि अथवा सरकार द्वारा मान्यता प्राप्त समकक्ष उपाधि। अभ्यर्थी को हिन्दी तथा अंग्रेजी भाषा का समुचित ज्ञान होना चाहिये।

(ख) अनुभव:- किसी विश्वविद्यालय, राज्य सरकार अथवा उच्च शिक्षा के किसी संस्थान में रू0-15600-39100 ग्रेड पे रू-6600 अथवा उससे अधिक वेतनमान में प्रशासनिक एवं पर्यवेक्षीय स्तर का 15 वर्ष का अनुभव।

अथवा

किसी विश्वविद्यालय अथवा महाविद्यालय में न्यूनतम 15 वर्ष का शिक्षण अनुभव।

(2) अधिमानी अर्हता:-

(क) परास्नातक उपाधि अथवा राज्य सरकार द्वारा मान्यता प्राप्त उपाधि अथवा कोई समकक्ष उपाधि।

(ख) अन्य बातों के समान रहने पर ऐसे अभ्यर्थी को वरीयता दी जायेगी, जिन्हें विश्वविद्यालय में परीक्षा कार्य करवाने अथवा उससे सम्बद्ध रहने तथा विश्वविद्यालय प्राधिकारियों से सम्बन्धित कार्य पत्र लेखन में उत्कृष्ट कार्य का अनुभव, वित्तीय तथा लेखा सम्बन्धी कार्यों का अनुभव, जनसम्पर्क से सम्बन्धित कार्यों के निष्पादन एवं समस्याओं के निस्तारण का अनुभव हो।

उक्त अर्हतायें पूर्ण करने वाले पद धारक/आवेदक पूर्ण रूप से भरे हुए आवेदन (Curriculum vitae)को विज्ञप्ति प्रकाशन के 15 दिन के भीतर सांय पांच बजे तक अधोहस्ताक्षरी के कार्यालय कक्ष भूतल एफ0आर0डी0सी0 बिल्डिंग सचिवालय परिसर, 04 सुभाष रोड़, देहरादून में स्पीड पोस्ट/पंजीकृत डाक से भेजे जा सकते हैं। उक्त तिथि के उपरान्त प्राप्त होने वाले आवेदनों पर विचार नहीं किया जायेगा।

(राधिका झा) आई0ए0एस0

प्रभारी सचिव, उच्च शिक्षा
उत्तराखण्ड शासन